



**FIL-QORTI ĊIVILI
PRIM AWLA**

**ONOR. IMĦALLEF
IAN SPITERI BAILEY LL.M. LL.D.**

Illum, il-Gimgha, 7 ta' Lulju, 2023

Rikors Numru: 585/2023 ISB

**Wara l-hrug tal-Mandat ta' Sekwestru Nru.
202/2023 fl-ismijiet:**

**L-Avukat Dr Nicholas Valenzia (ID 3181M),
bhala mandatarju specjali, għall-iskopijiet
ta' dan il-mandat, tal-kumpannija estera
registrata t-Turkija Faltinel Tersanesi
Limited Sirketi (Registration no. 385041394)**

Vs

Falco Yachting Ltd (C-82501)

**DAN HUWA DIGRIET MOGHTI IN CAMERA GHAR-RIKORS TA' FALCO
YACHTING LTD (C-82501), MAGHMUL AI TERMINI TAL-ARTIKOLU 836(1)(f) TAL-
KAP 12 TAL-LIGIJET TA' MALTA.**

Il-Qorti:

**Rat ir-Rikors tad-9 ta' Gunju 2023 pprezentat ai termini tal-Artiklu 836(1)
(f) tal-KAP 12 tal-Ligijiet ta' Malta minn Falco Yachting Ltd (C-82501).**

Rat id-Digriet tagħha tas-16 ta' Gunju 2023;

Rat **ir-Risposta** mressqa fit-28 ta' Gunju 2023 mill-Avukat Nicholas Valenzia noe.;

Rat l-atti ta' din il-procedura;

Rat l-atti tal-Mandat ta' Sekwestru kawtelatorju numru 202/2023;

Rat s-sub-artikolu (4) tal-Artiklu 836 tal-KAP 12 tal-Ligijiet ta' Malta u jidhrilha illi tista' tghaddi ghad-digriet odjern minghajr il-htiega illi tinzamm seduta u tisma' trattazzjonijiet.

Ikkunsidrat:

Illi qed jitressaq dan ir-rikors ai temrini tal-**Artikolu 836(1)(f) tal-KAP 12 - jekk jintwera li fic-cirkostanzi ma jkunx ragonevoli li jinżamm fis-señħ l-att kawtelatorju jew parti minnu jew li dan l-att jew parti minnu mhuwiex aktar meħtieġ jew ġustifikabbli.**

Minn qari tar-rikors, jinftiehem car illi dak li s-socjeta' rikorrenti ssostni hu illi hija ma ghanda ebda relazzjoni guridika mas-Sekwestrant u lanqas ghandha obligazzjonijiet naxxenti milli l-ligi, kemm fiducjarji jew xort'ohra.

Il-Qorti tqis qabel xejn illi dak pretiz mis-socjeta' sekwestrata hawnekk rikorrenti huwa kollu mertu illi ma jixraqx illi jigi mistharreg f'dawn il-proceduri, li fi kwalunkwe kaz, ma tressqu ebda provi fir-rigward.

Il-Qorti tqis ulterjorment u b'referenza ghas-sub-artikolu citat, illi mhi tara ebda bdil fic-cirkostanzi, u dak sottomess mis-socjeta' rikorrenti sekwestrata kien hemm sa mill-bidu tal-prezentata tal-Mandat. Xejn ma jidher illi nbidel minn dak in-nhar.

Dan qed jinghad peress illi hemm skorta ta' digrieti ta' dawn il-Qrati illi jsostnu illi l-applikabbilita' tal-Artikolu 836(1)(f) issib postha fejn ikun hemm bdil fic-cirkostanzi minn meta jkun intavolat il-Mandat.

Din il-Qorti diversament preseduta tenniet illi "*Din id-disposizzjoni tgħodd meta jkun hemm diga` mandat fis-señħ għal xi żmien, u mhux għall-kaz preżenti fejn il-mandat għadu kif ġie maħruġ*"¹.

F'aktar dettal espremiet ruha din il-Qorti diversament preseduta meta qalet hekk²:

¹ 72/2023GM Fl-atti tal-Mandat ta' Sekwestru Numru 1767/22 fl-ismijiet: **Fundazzjoni Wirt Artna (LPF 141) Vs Landscapes Consortium Limited (C 30405)** – 28.02.2023

² 1223/2013LSO Gasan Mamo Insurance Limited (C 2143) kif surrogata fid-drittijiet tal-assikurat taghha Zarb Garage Limited (C 7125) u l-istess Zarb Garage Limited (C 7125). vs Roc A Go Crane Services Limited (C 27553), Anthony Theuma (ID 422369), Victor Micallef (ID 940547M), Kevin Bartolo (ID 243583M), Salvatore Micallef (ID 381267M). – 6.02.2014

Hu pacifiku li l-ezami li trid taghmel il-Qorti hu dak biss ta' prima facie ghaliex il-mertu kollu jigi trattat u deciz filkawza bejn il-partijiet. Ghalhekk hemm limitazzjoni sinifikanti fl-ezami li trid taghmel din il-Qorti f'dan l-istadju, tenut kont li si tratta dejjem ta' procedura preliminari li ghadha qieghda tistenna l-ezitu finali tal-kawza dwar ilmertu. (Ara s-sentenza fl-ismijiet Emanuel Sammut et vs Josephine Sammut datata 5 ta' Ġunju 2003).

Dan is-subartikolu 836(1)(f) jghid li "jekk jintwera li fiċ-ċirkostanzi ma jkunx raġonevoli li jinżamm fis-sehħ l-att Kopja Informali ta' Sentenza Pagna 4 minn 8 Qrati tal-Gustizzja kawtelatorju jew parti minnu jew li dan l-att jew parti minnu mhuwiex aktar meħtieġ jew ġustifikabbli";

"Ghalhekk f'dawn il-proceduri r-rikorrenti ghandhom jippruvaw li tenut kont tac-cirkostanzi kollha speċjali tal-kaz mhux raġonevoli li l-mandat ta' sekwestru kawtelatorju ghandu jibqa' fis-sehħ u li xi wahda mill-htigijiet ghall-hrug tal-mandat m'ghadhiex tesisti." (Dr. Tonio Fenech noe v Dr. Patrick Spiteri et. noe " - PA(GC) - dec. fit-3 ta' Awissu 2003). Illi minn kliem il-ligi stess joħroġ ċar li sabiex jitwarrab Mandat (jew parti) abbaži ta' dan is-subartikolu hu meħtieġ li jkun hemm bidla sostanzjali fiċ-ċirkostanzi mid-data tal-ħruġ tal-Mandat;

.....

Il-bilanc li l-Qorti trid tilhaq bejn il-jeddijiet tal-pretendent u tal-parti li kontra taghha ssir il-pretensjoni, jrid jigi meqjuz fid-dawl li l-Mandat kawtelatorju huwa, min-natura tieghu, protezzjoni bikrija mahsuba mil-ligi sakemm il-kwistjoni tigi mistharrga kif imiss fil-mertu.

Ma jrid jintesa' qatt li l-ghan ta' Mandat kawtelatorju hu li jiffriza l-qagħda sakemm ilkwistjoni tigi determinata definittivament u kif ghandu jkun fuq il-mertu.

Il-Qorti ghal dawn il-motivi, hi tal-fehma li ma jissussistix ir-ragun dedott a bazi tal-artikolu 836(1)(f), u fid-dawl tal-konsiderazzjonijiet taghha, qed tichad din l-ewwel talba dedotta mir-rikorrent.

Maghdud dan u bbazat fuq dan l-insenjament, kkunsidrat illi r-rikorrenti noe ma ressqet ebda prova (u diffiċli fl-istadji inizjali bikrin tal-

procedimenti), il-Qorti mhux ser ikollha alternattiva ghajr illi tichad it-talba ghar-revoka tal-Mandat kif mressqa.

In kwantu ghat-talba li saret sabiex l-intimat jigi kkundannat ihallas penali abbazi tal-**Artikolu 836(8)(d) tal-Kap 12**, il-Qorti tqis illi s-socjeta` rikorrenti noe. ma ippruvat b'ebda mod, mqarr sabiex mad-daqqa t'ghajn, il-Qorti tifhem illi hemm xi forma ta' malizzja, frivolozita` jew vessatorjeta` fil-hrug tal-mandat in ezami u ghalhekk anke din it-talba qed tigi michuda ghaliex hija kompletament infondata fil-fatt u fid-dritt.

Finalment, b'referenza ghall-ahhar talba maghmula sabiex il-Qorti tikkundanna lis-socjeta` intimata sekwestranti thallas id-danni mitluba ai termini tal-**Artikolu 836(9) tal-KAP 12**, il-Qorti hawnekk ukoll tqis illi r-s-socjeta` rikorrenti ma ressqitx l-icken prova tad-danni minnha riklamati. Huwa ghalhekk illi anke fil-kuntest ta' din it-talba, il-Qorti ser ikollha tichad it-talba mressqa.

GHALHEKK, ghal dawn il-motivi, din il-Qorti, taqta' u tiddeciedi, billi filwaqt li tilqa' r-risposta tal-intimat sekwestrant l-Avukat Nicholas Valenzia noe, tichad it-talbiet tas-socjeta` rikorrenti kif imressqa bir-rikors taghha tad-9 ta' Gunju 2023, stante li huma nfondati fil-fatt u fid-dritt ghar-ragunijiet hawn decizi.

Bl-ispejjez kollha ta' din il-procedura a karigu tal-istess socjeta` rikorrenti.

Digriet moghti *in camera*, illum, l-Gimgha, 7 ta' Lulju 2023.

Ian Spiteri Bailey
Onor. Imhalef

Marisa Bugeja
Deputat Registratur